

B.No: 291
31/10/91
பாராளுமன்றத்தில் முஸ்லிம் காங்கிரஸ் (2)

Noorulhagu

'HATHIBU' HUTHA'
M.M.M. NOORULHAGU J.P
DIPLOMA IN MASS MEDIA
FREELANCE JOURNALIST & WRITER
129B, OSMAN ROAD,
SAINTHAMARUTHU - 05

“வெங்காயம்
வேகாத பருப்பு
முட்டை
கூழ் முட்டைகள்”

M.M.M. NOORUL HAGU
EDITOR OF AL HUTHA
129, OSMAN ROAD
SAINTHAMARUTHU - 1

0954

(1990 ம் ஆண்டின் வரவு செலவு திட்ட விவாதத் திள் போது முஸ்லிம் காங்கிரஸ் தலைவர் அல்ஹாஜ் எம். எச். எம். அஷ்ரஃப் அவர்கள் வர்த்தக-வாணிப அமைச்சு நிதி ஒதுக்கீட்டில் பேசிய உரையிலிருந்து தமிழ் பகுதி மாத்திரம் இங்கு வெளியிடப்படுகின்றது.)

கௌரவ தவிசாளரவர்களே, கடந்த ஆண்டு வியாபாரம், வாணிபம், சுப்பற்றுறை என்பவற்றுக்கெல்லாம் பொறுப்பாகவிருந்த கௌரவ அமைச்சரவர்களின் சுகமை இவ்வாண்டு பெருமளவில் குறைந்துள்ளது. மேன்மை தங்கிய ஜனாதிபதி அவர்கள் அமைச்சரவை மாற்றங்களைக் கொண்டு வந்த பொழுது அமைச்சரின் வேலைப்பளுவினை நியாயமான காரணங்களுக்காக மிகவும் குறைத்திருக்கின்றார் என எண்ணுகின்றேன்.

அமைச்சரவர்களுக்கு வேலை மிக அதிகம். குசினியோடு சம்பந்தப்பட்ட கொச்சிக்காய் - செத்தல் மிளகாய் - வெங்காயம், பெருஞ்சீரகம், சிறுசீரகம், பாக்கு போன்ற மக்களின் அன்றாட வாழ்க்கைத் தேவைகளுக்குப் பொறுப்பான அமைச்சு, இத்தகைய அன்றாட வாழ்க்கைத் தேவைகளைக் குறைந்த செலவில் மக்கள் பெற வழிவகுக்க வேண்டும். அமைச்சரவர்கள் மக்களின் வயிற்றெரிச்சலை அதிகரிக்கக்கூடாது.

இன்றைய விவாதத்தில் வெங்காயத்தைப் பற்றி அதிகமான கௌரவ அங்கத்தவர்கள் பேசினார்கள். வெங்காயத்தைப் பற்றிய தத்துவார்த்த அணுகல் இந்தச் சபைக்கு உதவலாம். வெங்காயம் அதன் முழுமையான உருவிலேதான் அர்த்தம் பெறுகின்றது. உரித்துப் பார்த்தால் வெங்காயத்தில் ஒன்றும் இருக்காது. இத்தத்துவத்தைச் சிரித்துப் பார்த்தால் சிந்தனையில் குழப்பம்தான் ஏற்படும்.

கூட்டுறவு மொத்த விற்பனவு நிறுவனங்கள் மூலமாகக் கூழ்முட்டைகளை அல்லாது நல்ல முட்டைகளையும் வாங்கி விற்பதற்கு அமைச்சரவர்கள் தமது ஓய்வு நேரங்களை அதிகமாக உபயோகிக்கலாம்.

ஓர் சீ. சி. சி. டிஸ்ட்ரிக்ட் ஓஹை
(கௌரவ ஏ. எச். எம். அஸ்வர்)
(The Hon. A. H. M. Azwer)

கூழ்முட்டைகளை யாரும் வாங்க மாட்டார்கள்.

சி. சி. சி. டிஸ்ட்ரிக்ட் ஓஹை
(ஜனாப் எம். எச். எம். அஷ்ரஃப்)
(Mr. M. H. M. Ashraf)

நாம் முட்டைகளாக இருந்தாலும் கூழ்முட்டைகளாகி விடக்கூடாது. அமைச்சர் நீண்டகால அனுபவம் உள்ளவர். சட்டக் கல்லூரியில் இருந்த காலத்திலும் அதன் பின்னர் பாராளுமன்றத்துள் நுழைந்த பின்னரும் சட்டத்துடன் தொடர்பு வைத்துள்ளவர். வியாபாரத்துறையில் அமைச்சருக்குக் கால்நூற்றாண்டுகளுக்கு மேலாகப் பரிச்சியம் உண்டு. அண்மையில், அமெரிக்க வெள்ளைமாளிகையில் பேச்சுக்களை எழுதிக் கொடுக்க ஆட்களைச் சேர்ப்பதற்கான விளம்பரங்கள் கொடுக்கப்பட்டிருந்தன. இக்காலத்தில் சில அமைச்சர்கள் பேச்சுக்களையும் எழுதிக் கொடுத்திருக்கின்றார்கள். பிறரை ஏசுவதற்கும் தம்மை புகழ்வதற்கும் பேச்சுக்களை அவர்கள் எழுதுகின்றார்கள்.

வெங்காயம் பற்றி நான் குறிப்பிட்டேன். வெங்காயத்தின் பிரிக்கப்பட்ட கூறுகளை தமிழில் “கோது” என்றும் சொல்லலாம். ஆனால், எந்தச் சூழ்நிலையிலும் தனித்துண்டங்களை வெங்காயம் என்று யாரும் சொல்வதில்லை.

யாழ்ப்பாணத்தில்-பொதுவாக வடக்கு, கிழக்கில்-வெற்றிகரமாகச் செய்யப்பட்ட வெங்காய, கொச்சிக்காய் உற்பத்தியானது தற்போது நிலவும் சூழ்நிலையினால் மிகவும் பாதிக்கப்பட்டுள்ளது. வடக்கு-கிழக்கில் அமைதி ஏற்படுவதன் மூலம் உள்ளூரில் உற்பத்தி செய்யக்கூடிய பொருள்களின் இறக்குமதிக்காக விரயம் செய்யும் வெளிநாட்டுச் செலாவணியை நாம் மீதப்படுத்தலாம். வடக்கு-கிழக்கில் தமிழ், முஸ்லிம், சிங்கள உறவுகளை அணுகும்போது, அப்பிரதேசத்தில் வாழும்

மக்களின் உணர்வுகளையும் அபிலாசைகளையும் முழுமையான வெங்காயமாகப் பார்ப்பதனால் இனப்பிரச்சினைக்கான தீர்வுகள் கூழ்முட்டையாகாமல் தவிர்க்க முடியும் என்பதையும் குறிப்பிட விரும்புகிறேன்.

டி. ஓ. 2.30

வியாபாரங்களில் தேர்ச்சி பெறுவது வேறு. நம் உரிமைகளை வியாபாரம் செய்வது வேறு என்பதை நாம் மறந்துவிடக்கூடாது.

இந்த அமைச்சருக்கும் இலட்சக்கணக்கான ரூபாய்களில் மோசடிகள் நடைபெறுவதாக ஸ்ரீமான் பொதுசனம் பேசிக்கொள்கின்றது

யதார்த்தபூர்வமான நிலைகளைப் புரிந்துகொள்ளாமல் பேசுகின்றவர்களையும் “வெங்காயம்” என்று குறிப்பிடும் பாரம்பரியம் தமிழ்கூறும் நல்லுலகில் இருக்கின்றது. கண்ணாடி மாளிகைகளுக்குள்ளேயிருந்து கொண்டு காற்சட்டைகளைக் களைய முயல்கின்றவர்களையும் வெங்காயம் என்றுதான் சொல்லாம்.

கௌரவ அமைச்சரவர்கள் பருப்பு பற்றிய மக்களின் குறைபாடுகளையும் தெரிந்துகொள்ள வேண்டும். இந்த நாட்களில் கௌரவ அமைச்சரவர்கள் மக்களுக்கு வழங்கும் பருப்பைப் பற்றி ‘வேகாத பருப்பு’ என்று மக்கள் வேதனையுடன் கூறிக்கொள்கிறார்கள். கஷ்டப்பட்டு மக்கள் உழைத்துக்கொடுக்கும் காசுக்கேற்ற பண்டங்களை அவர்கள் பெறுவதற்கு அமைச்சரவர்கள் உதவ வேண்டும். வெகு அண்மையில் கல்முனைக்குடிக் கிராமத்தில் ஒரு சம்பவம் நடைபெற்றது. இந்தச் சம்பவம் சிறுவனாக இருந்தபோது பாலபோதினிப் புத்தகத்தில் நான் படித்த ‘கிழவி அப்பம் சுட்டாள்’ என்ற கதையை எனக்கு நினைவுபடுத்தியது 20 வயது இளைஞன் ஒருவன் முட்டை விற்றுக்கொண்டிருந்தான். காசை வாங்கிக்கொண்டு அந்த இளைஞன் கூழ்முட்டையை ஒரு கிழவிக்கு விற்க முயற்சித்தான். இந்த நாட்களில் நம் கிழவிகளுக்குக் கூடக் காது குத்த முடியாது. கிழவி என்ன செய்தாள் என்றால், இளைஞனின் மூக்கிலே ஓங்கி ஒரு குத்து விட்டாள். இளைஞன்

குப்புற மண்ணிலே விழுந்தான். விழுந்த பின்பும், “ஆ! ஆ! என்னுடைய மீசையில் மண் படவில்லையே” என்று சிரித்துக்கொண்டே அந்த இளைஞன் எழும்பிப் போனான். காலம் போன காலம் இது. கஷ்டப்பட்டு மக்கள் உழைத்துக் கொடுக்கும் காசுக்கு ஏற்ற பண்டங்களை பெறுவதற்கு அமைச்சர் அவர்கள் உதவ வேண்டும்.

இன்று கௌரவ அமைச்சரின் அமைச்சிலே மோசடிகள் பற்றிக் கதைகள் உலவுகின்றன. கௌரவ அமைச்சர் அவர்கள், “கறைபடியாத கரங்களையுடையவர்” என்ற தனது கௌரவத்தைத் தொடர்ந்தும் காப்பாற்றுவார் என்பது என்னுடைய நம்பிக்கை. சம்பந்தப்பட்டவர்களைப் பொலிஸில் ஒப்படைக்காமல் ஆகாயத்தில் வேறுநாடுகளுக்குப் பறக்க விடுவதாகவும் ஸ்ரீமான் பொதுசனம் பேசிக்கொள்கின்றது. அமைச்சர்களுக்கும் ஏதாவது நடைபெறுகின்றதா அல்லது அமைச்சரின் கீழேவரும் திணைக்களங்களுள் ஏதாவது நடைபெறுகின்றதா என்பதை நீங்கள் விசாரித்து தடுப்பூசிகளை இப்பொழுதே ஏற்றிக் கொள்வது நல்லது.

இந்தச் சபையிலே நல்ல பாரம்பரியங்கள் இருக்கின்றன. நல்ல பாரம்பரியங்களில் பிறந்தவர்கள் இருக்கிறார்கள். அப்பாரம்பரியங்களை நாங்கள் பேண வேண்டும். நாங்கள் ஒரு இடத்திலிருந்துகொண்டு வேறு திசைகளுக்கு அம்புகளை எறியக்கூடாது. அம்புகள் எறியப்படும்போது ‘எய்தவன் இருக்க அம்புகளை நோவதில்’ அந்த நல்லவர்களுக்கு நம்பிக்கையில்லை.

